

कौटुंबिक पातळीवरील जबाबदारी

- सामुहिकपणे आपत्तीशी सामना करावा लागतो. तरीही एक स्वतंत्र व्यक्ती आणि कुटुंब म्हणूनही काही जबाबदारी स्वीकारून, ती पार पाडावी लागते.
- गावातील कृती गटाने गावकऱ्यांच्या वारंवार बैठका घेऊन, आपत्तीशी सामना करण्यासाठी लोकांना विश्वासात घ्यावे.
- कृती गट कोणकोणती कामे करणार आहे आणि व्यक्ती/कुटुंब म्हणून त्यांनी कोणती कामे करणे अपेक्षित आहे, याची जाणीव करून देणे.
- कौटुंबिक पातळीवरील गावकऱ्यांची जबाबदारी

आपत्ती पूर्व - कुटुंबपातळीवर करायची कामे -

- आपले कुटुंब जेथे राहते त्या घराचे / इमारतीचे मजबुतीकरण करून घेणे.
- आपत्तीमुळे आपल्या अर्थाजनावर विपरित परिणाम होऊ नये म्हणून पर्यायी व्यवस्था करून ठेवणे.
- घरातील महत्वाच्या वस्तू ज्याच्याकडे सुरक्षित ठिकाण आहे त्यांच्याकडे ठेवणे.
- कुटुंबातील सर्व सदस्यांना सुरक्षित सुटका मार्गाची माहिती देऊन, संकटसमयी सगळ्यांनी स्वतःच्या सुरक्षेची काळजी घेण्याविषयी मार्गदर्शन करणे. बॅटरी व बॅटरीवर चालणारा ट्रान्झिस्टर कायम घरात ठेवणे. प्रथमोपचार-पेटी सुरक्षित ठिकाणी ठेवणे.
- पुरेसे धान्य ठेऊन, इतर साठा विकता येत असेल तर विकून टाकणे.
- घराची वारंवार दुरुस्ती करून, घर सुरक्षित राहिल याची काळजी घेणे.

आपत्तीकाळातील कामे -

- सुरक्षित सुटका मार्गास तपास घेऊन सुरक्षित स्थळी पोहचणे.
- जडवस्तू पडून आपण अडकून पडणार नाही याची काळजी घेणे.
- बियाणे, खते, औजार, सुकेअन्न सुरक्षित ठेवणे.
- मालमत्तेसंबंधीची कागदपत्रे सुरक्षित ठेवणे.
- रेडिओ, टी. व्ही. वरून येणारे संदेश ऐकणे.
- कुटुंबातील सदस्यांना तीन दिवस पुरेल इतके अन्न, पाणी, इंधन सुरक्षित ठेवणे.
- पुरेसे औषध सोबत ठेवणे.
- एकत्रित जेवणावळीत सामील होणे.
- अफवांवर विश्वास न ठेवणे.
- आर.सी.सी. घर असल्यास वरच्या मजल्यावरून तळमजल्यावर येणे.

आपत्तीनंतरची कामे :

- कृती गटाच्या आदेशाचे पालन करणे.
- अन्न पुरवठा, परिसर स्वच्छतेसाठी स्वयंसेवक म्हणून काम करणे.
- स्वतः आणि कुटुंबिय वापरत असलेल्या शौचकुपाची सफाई अभावी दुर्गंधी व घाण वाढणार नाही याची दक्षता घेणे.
- आपल्या गरजा आणि समस्या निवारा व्यवस्थापनास सांगणे.
- गहाळ व्यक्तीबाबतची माहिती व त्याचे ठिकाण याबाबतची माहिती बचाव गटास देणे.
- त्यांच्या बचावकामासाठी संबंधित गटास पाठवणे.
- पडलेले ढीग उपसणे.
- शक्य तितक्या लवकर घराची दुरुस्ती / बांधणी सुरु करणे.

आपत्ती जोखीम व्यवस्थापन कार्यक्रम

निवासी उपजिल्हाधिकारी, यवतमाळ तथा

मुख्य कार्यकारी अधिकारी

जिल्हा आपत्ती व्यवस्थापन प्राधिकरण, यवतमाळ

जिल्हाधिकारी कार्यालय यवतमाळ नियंत्रण कक्ष, फोन : (०७२३२) २४२४८८, २४२३०३, २४०८४४, टोल फ्री क्र. १०७७

द्वारा जनहितार्थ प्रकाशित

जिल्हाधिकारी, यवतमाळ तथा

अध्यक्ष, जिल्हा आपत्ती व्यवस्थापन

प्राधिकरण, यवतमाळ